



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

بہت سے بھائیوں نے مجھ سے یہ سوال پوچھا ہے کہ روزہ رکھنے اور نہ رکھنے کے بارے میں ریڈیو کے اعلان کے مطابق عمل کرنے کے بارے میں کیا حکم ہے کیا یہ اس صحیح حدیث کے مطابق ہے کہ (صوم الرویتہ وافطرہ لرویتہ) کیا جب ایک اسلامی ملک میں عادل آدمی کی شہادت کے ساتھ رویت ثابت ہو جائے تو اس کے پڑوسی ملک کے لیے بھی اس کے مطابق عمل واجب ہے؟ اور اگر جواب اثبات میں ہو تو اس کی دلیل کیا ہے نیز کیا اختلاف مطالع کا اعتبار ہے یا نہیں؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلوة والسلام علی رسول اللہ، أما بعد

:ان تمام سوالوں کا جواب یہ ہے کہ بہت سی سندوں کے ساتھ رسول اللہ صلی اللہ علیہ وسلم کی یہ حدیث ثابت ہے جس میں آپ نے ارشاد فرمایا

(صوم الرویتہ وافطرہ لرویتہ فان اغنی علیکم فاقدروا لہ ثلاثین) (صحیح مسلم، الصیام، باب وجوب صوم رمضان لرویتہ الملل، ج ۱: ۱۰۸۰)

”چاند دیکھ کر روزہ رکھو اور چاند دیکھ کر چھوڑ دو اور اگر مطلع ابراہیم ہو تو تیس دن پورے کر لو۔“

:ایک روایت میں یہ الفاظ ہیں

(فاکملوا العدة ثلاثین) (صحیح البخاری، الصوم، باب قول النبی صلی اللہ علیہ وسلم اذا رہتم الملل فصوموا، ج ۱: ۱۹۰۷)

”پھر تین دن کی گنتی پوری کر لو۔“

:ایک اور حدیث میں الفاظ ہیں

(فاکملوا عدة شعبان ثلاثین) (صحیح البخاری، الصوم، باب قول النبی صلی اللہ علیہ وسلم اذا رہتم الملل فصوموا، ج ۱: ۱۹۰۹)

”پھر شعبان کی تیس دن کی گنتی پوری کر لو۔“

:اسی طرح نبی صلی اللہ علیہ وسلم نے یہ بھی فرمایا ہے

(لا تقدموا الشهر حتی ترو الملل او تکملوا العدة ثم صوموا حتی ترو الملل او تکملوا العدة) (سنن ابی داود، الصیام، باب اذا اغنی الشهر، ج ۱: ۲۳۲۶ و سنن النسائی، ج ۱: ۲۱۲۸)

”مہینے سے آگے نہ بڑھو حتیٰ کہ چاند دیکھ لو یا گنتی پوری کر لو اور جب چاند دیکھ لو یا گنتی پوری کر لو تو روزے رکھو۔“

اس مضموم کی اور بھی بہت سی احادیث ہیں جو اس بات پر دلالت کرتی ہیں کہ اعتبار اس بات کا ہے کہ چاند دیکھ لیا جائے یا گنتی پوری کر لی جائے۔

اس مسئلہ میں حساب کتاب پر انحصار نہیں کیا جاسکتا اور یہی حق بات ہے، قابل اعتماد اہل علم کا اسی بات پر اجماع ہے۔ لیکن یاد رہے کہ احادیث سے مراد یہ نہیں کہ ہر ہر انسان خود چاند دیکھے بلکہ اس سے مراد یہ ہے کہ عادل شہادت کے ساتھ یہ ثابت ہو جائے کہ چاند نظر آگیا ہے۔ امام ابو داود و رحمۃ اللہ علیہ نے صحیح سند کے ساتھ حضرت عبداللہ بن عمر رضی اللہ عنہ کی یہ روایت بیان کی ہے

(ترجمہ: الناس الملل فان خبرت رسول اللہ صلی اللہ علیہ وسلم انی رايتہ فقام و امر الناس بصیامہ) (سنن ابی داود، الصیام، باب فی شہادة الواحد علی روية بلال رمضان، ج ۱: ۲۳۴۲)

لوگوں نے جب (رمضان کا) چاند دیکھنے کی کوشش کی (تو مجھے نظر آگیا) اور میں نے رسول اللہ صلی اللہ علیہ وسلم کی خدمت میں عرض کیا کہ میں نے چاند دیکھ لیا ہے تو آپ نے روزہ رکھا اور لوگوں کو بھی اس (رمضان) کے ”روزے رکھنے کا حکم دیا۔“

:حضرت ابن عباس رضی اللہ عنہ سے مروی ہے کہ ایک اعرابی نبی کریم صلی اللہ علیہ وسلم کی خدمت میں حاضر ہوا اور اس نے عرض کیا کہ میں نے چاند دیکھا تو نبی کریم صلی اللہ علیہ وسلم نے فرمایا

اتشہدان لالہ اللہ و ان محمد رسول اللہ قال نعم قال یا بلال! اذن فی الناس فلیصوموا غدا) (سنن ابی داود الصیام باب فی شہادۃ الواحد علی رویتہ بلال رمضان ح: 2340 وجامع الترمذی ح: 691 وسنن نسائی ح: 2115 وسنن ابن ماجہ ح: 1652 وصحیہ ابن خزمیہ ح: 1923 و1924 وصحیح ابن حبان ح: 870)

”کیا تو یہ گواہی دیتا ہے کہ اللہ کے سوا کوئی معبود نہیں اور محمد صلی اللہ علیہ وسلم اللہ کے رسول ہیں؟ اس نے جب اثبات میں جواب دیا تو آپ نے فرمایا ”بلال! لوگوں میں یہ اعلان کر دو کہ وہ کل کا روزہ رکھیں۔“

عبدالرحمن بن زید بن خطاب سے روایت ہے کہ انہوں نے شک کے دن خطبہ دیتے ہوئے فرمایا: میں رسول اللہ صلی اللہ علیہ وسلم کے صحابہ کرام کے پاس بیٹھا تھا اور میں نے ان سے پوچھا اور انہوں نے مجھے یہ بتایا کہ رسول اللہ صلی اللہ علیہ وسلم نے یہ فرمایا:

(صوم الرویتہ وافطر الرویتہ وانسکوا لہا فان غم علیکم فاتموا ثلاثین وان شہد شہدان مسلمان فصوموا وافطروا) (مسند احمد: 4/321 وسنن النسائی الصیام باب قبول شہادۃ الرجل الواحد ح: 2118)

”چاند دیکھ کر روزہ رکھو، اسے دیکھ کر روزہ چھوڑو اور اسی کو دیکھ کر قربانی کرو، اگر مطلع ابراہیم ہو تو تیس (دن) پورے کرو اور اگر دو مسلمان گواہ (چاند دیکھنے کی) گواہی دے دیں تو روزہ رکھو اور افطار کر دو۔“

: اس حدیث کو امام احمد نے روایت کیا ہے اور نسائی نے بھی مکرر نسائی کی روایت میں ”مسلمان“ کا لفظ نہیں ہے۔ امیر مکہ حارث بن عاصب سے روایت ہے

(عبداللہ بن رسول اللہ صلی اللہ علیہ وسلم ان شک للرویتہ فان لم ترہ وشہد شہادۃ اعدل نسکنا بشہادتهما) (سنن ابی داود الصیام باب شہادۃ رجلین علی رویتہ بلال شوال ح: 2338 وسنن الدارقطنی: 2/167 ح: 2172)

رسول اللہ صلی اللہ علیہ وسلم نے ہم سے عہد لیا کہ ہم حج اور قربانی رویت (بلال) کے مطابق سہرا انجام دیں اور اگر ہم نے چاند نہ دیکھا ہو اور دو عادل گواہ (چاند دیکھنے کی) گواہی دے دیں تو ہم ان کی گواہی کے مطابق حج اور ”قربانی کریں۔“

یہ اور اس کے ہم معنی دیگر احادیث اس بات پر دلالت کرتی ہیں کہ رمضان کا چاند دیکھنے کے لیے ایک عادل شاہد کی گواہی کافی ہے لیکن رمضان کے اختتام اور دیگر مہینوں کے لیے دو عادل گواہوں کی شہادت ضروری ہے اور اسی طرح ہی اس مسئلہ میں وارد مختلف احادیث میں تطبیق ممکن ہوگی۔ اکثر اہل علم کا یہی قول ہے اور یہی حق ہے کیونکہ دلائل سے یہی واضح ہوتا ہے۔ نیز اس سے یہ بھی واضح ہوتا ہے کہ رویت سے مراد چاند کا شرعی طریقے سے ثبوت ہے۔ اس سے یہ مراد نہیں ہے کہ ہر شخص خود چاند دیکھے۔ جب کوئی ایسا مسلمان ملک جس میں شریعت کے مطابق فیصلہ ہوتا ہو (مثلاً سعودی عرب) یہ اعلان کرے کہ رمضان یا شوال یا ذوالحجہ کا چاند نظر آگیا ہے تو تمام رعایا کے لیے یہ فرض ہو جاتا ہے کہ اس اعلان کی پابندی کرے، بلکہ اہل علم کی ایک بہت بڑی جماعت کے نزدیک دیگر تمام مسلمانوں کے لیے بھی اس کی پابندی فرض ہو جاتی ہے کیونکہ نبی صلی اللہ علیہ وسلم کے اس ارشاد کے عموم کا یہی تقاضا ہے:

(الشہر تسع وعشرون لیلۃ فلا تصوموا حتی ترؤہ فان غم علیکم فاکملوا العدة ثلاثین) (صحیح البخاری الصوم باب قول النبی صلی اللہ علیہ وسلم اذ ابرہتم الملال فصوموا ح: 1907)

”مہینہ ایتیس کا ہوتا ہے، لہذا اس وقت تک روزہ نہ رکھو جب تک چاند نہ دیکھ نہ لو اور اگر مطلع ابراہیم ہو تو تیس دن کی گنتی پوری کرلو۔“

: اور ایک روایت میں الفاظ یہ ہیں:

(صوم الرویتہ وافطر الرویتہ فان اغمی علیکم فاقدر وادع ثلاثین) (صحیح مسلم الصیام باب وجوب صوم رمضان لرویتہ الملال ح: 1080)

”چاند دیکھ کر روزہ رکھو اور چاند دیکھ کر چھوڑ دو۔ اگر مطلع ابراہیم ہو تو تیس دن کا اندازہ پورا کرلو۔“

: اور مسلم کی ایک دوسری روایت میں ہے:

(فان اغمی علیکم فعد واثلاثین) (صحیح مسلم الصیام باب وجوب صوم رمضان لرویتہ الملال ح: 1081)

”اگر مطلع ابراہیم ہوئے کی وجہ سے تمہیں معینے (کے اختتام) کا پتہ نہ چلے تو پھر (وہ مہینہ) تیس (دنوں کا) شمار کرو۔“

یہ احادیث اور ان کے ہم معنی دیگر احادیث سے بظاہر ہر یوں معلوم ہوتا ہے کہ یہ حکم ساری امت کے لیے ہے۔ امام نووی نے ”شرح المہذب“ میں امام ابن منذر سے نقل کیا ہے کہ لیث بن سعد، امام شافعی اور امام احمد رحمۃ اللہ علیہ کا بھی یہی قول ہے۔ نیز وہ فرماتے ہیں کہ امام مدینہ و کوفہ یعنی امام مالک اور امام ابو حنیفہ رحمۃ اللہ علیہ کا بھی یہی قول ہے۔

اہل علم کی ایک اور جماعت کا یہ قول ہے کہ یہ حکم اس صورت میں ہے جب مطلع ایک ہوں اور انکلاف مطلع کی صورت میں ہر ایک مطلع کے لیے ان کی اپنی اپنی رویت کا اعتبار ہوگا۔ اس قول کو امام ترمذی نے اہل علم سے روایت کیا ہے اور ان کی دلیل وہ حدیث ہے جسے امام مسلم نے اپنی ”صحیح“ میں حضرت ابن عباس رضی اللہ عنہ سے روایت کیا ہے کہ ان کے پاس کرب، شام سے مدینہ میں، رمضان کے آخر میں آئے تو انہوں نے بتایا کہ شام میں جمعہ کی رات چاند نظر آیا ہے اور حضرت معاویہ رضی اللہ عنہ اور دیگر لوگوں نے روزہ رکھا ہے، حضرت ابن عباس رضی اللہ عنہ نے فرمایا لیکن ہم نے تو چاند بختہ کی رات دیکھا ہے لہذا ہم تو روزے رکھتے رہیں گے حتیٰ کہ (شوال کا) چاند دیکھ لیں یا گنتی پوری کر لیں۔ میں نے عرض کیا، کیا آپ معاویہ کی رویت اور ان کے روزے رکھنے پر اعتماد نہیں کرتے؟ انہوں نے فرمایا: نہیں کیونکہ رسول اللہ صلی اللہ علیہ وسلم نے ہمیں اسی طرح حکم دیا ہے۔ [1] ان اہل علم کا کہنا ہے کہ یہ حدیث اس بات کی دلیل ہے کہ ابن عباس رضی اللہ عنہ رویت کو عام نہیں سمجھتے بلکہ وہ سمجھتے تھے کہ یہ اہل بلد کے لیے ان کی اپنی رویت ہے جبکہ مطلع مختلف ہوں۔ ان اہل علم کا بھی کہنا ہے کہ مدینہ کا مطلع، شام کے مطلع سے مختلف ہے جب کہ بعض دیگر اہل علم کا یہ کہنا ہے کہ حضرت ابن عباس رضی اللہ عنہ نے اہل شام کی رویت کے مطابق شاید اس لیے عمل نہ کیا ہو کہ اس کی شہادت کرب سے ہی نے دی تھی اور رمضان کے اختتام کے لیے ایک گواہ کی گواہی کے مطابق عمل کیا جاسکتا ہے۔

یہ مسئلہ سعودی عرب کی مجلس کبار علماء کے اجلاس دوم منعقدہ شعبان 1392ھ میں بھی پیش کیا گیا تو ان علماء کی رائے یہ تھی کہ اس مسئلہ میں راجح بات یہ ہے کہ اس میں کافی گنجائش ہے، لہذا ملک کے علماء کی رائے کے

مطابق ان اقوال سے اگر کسی ایک کے مطابق عمل کر لیا جائے تو یہ جائز ہے۔ میری رائے میں یہ ایک معتدل رائے ہے اور اس سے اہل علم کے مختلف اقوال و دلائل میں تطبیق بھی ہو جاتی ہے۔ ہر ملک کے اہل علم پر بھی یہ واجب ہے کہ ماہ کے آغاز و اختتام کے موقع پر اس مسئلہ کی طرف خصوصی توجہ مبذول کریں اور اس ایک بات پر متفق ہو جائیں جو ان کے اجتہاد کے مطابق حق کے زیادہ قریب ہو پھر اسی کے مطابق عمل کریں اور لوگوں تک بھی اپنی بات پہنچا دیں، ان کے ملک کے حکمرانوں اور عام مسلمانوں کو بھی چاہیے کہ اس سلسلہ میں اپنے علماء کی پیروی کریں اور اس مسئلہ میں اختلاف نہ کریں کیونکہ اس سے لوگ مختلف گروہوں میں تقسیم ہو جائیں گے اور کثرت سے قتل و قاتل ہونے لگے گی۔ یہ اس صورت میں ہے جب ملک غیر اسلامی ہو اور اگر اسلامی ملک ہو تو اس کے لیے واجب یہ ہے کہ اپنے اہل علم کی بات پر اعتماد کرے اور علماء کی رائے کے مطابق رمضان کے آغاز و اختتام کی اپنے عوام سے پابندی کروانے تاکہ مذکورہ بالا احادیث پر عمل ہو سکے، فرض کو ادا کیا جاسکے اور رعایا کو ان امور سے بچایا جاسکے جو اللہ تعالیٰ نے اس کے لیے حرام قرار دیے ہیں اور سبھی جانتے ہیں کہ بسا اوقات اللہ تعالیٰ سلطان سے وہ کام لے لیتے ہیں جو قرآن سے نہیں لیا جاسکتا۔

اللہ تعالیٰ سے دعا ہے کہ وہ ہمیں اور سب مسلمانوں کو توفیق بخشنے کہ ہمیں دین میں فتنا بہت اور ثابست قدمی نصیب ہو، دین کے مطابق ہی ہم فیصلہ کریں، دین ہی کی طرف تنازعات کے حل کے لیے رجوع کریں اور دین کی مخالفت سے اجتناب کریں۔

صحیح مسلم، الصیام، باب بیان ان کل بلد رؤیتہم لہ، حدیث: 1087 [1]

هذا ما عندي والله أعلم بالصواب

فتاویٰ اسلامیہ

کتاب الصیام: ج 2 صفحہ 155

محدث فتویٰ